


સુરતના ડાયમંડ કિંગનું અપહરણ બાદ છૂટકારો

માલીમાં અપહરણકારોએ ત્રણ મહિના પહેલા ધીરુ રામાણીનું ક્યુ હતું અપહરણ : ૪૫ કરોડ ખંડણી આપ્યા બાદ થયો છુટકારો

સુરત, ડાયમંડ કિંગ ધીરુ રામાણીને અલ કાયદાના આતંકી ઉઠાવી ગયા હતા. જે બાદ પરિવારજનોએ ૪૪ કરોડ રૂપિયા આપીને તેમનો છૂટકારો કરાવ્યો હતો. અપહરણકારોએ હીરાના ૭૫ વર્ષીય વેપારી ધીરુ રામાણી સાથે અન્ય બે ભારતીય — તેમના ત્રણ મહિના પહેલાં અપહરણ કર્યું હતું અને તેઓને છોડવા માટે રૂપિયા ૧૦૦ કરોડ માગ્યા હતા. આમ છતાં, છેવટે અંદાજે રૂપિયા ૪૪ કરોડ ચૂકવીને તેઓને છોડાવવામાં



સફળતા મળી હતી. હીરા બજારના સૂત્રોના જણાવ્યા પ્રમાણે, ખંડણીની માગ કર્યા બાદ પરિવારજનો ખૂબ જ ચિંતિત હતા. પૈસાની વ્યવસ્થા કરવા માટે દોડધામ કરી હતી. તેમજ અમેરિકામાં રહેતા પરિવારે પોતાના સ્વજનને છોડાવવા માટે અપહરણ કરનારનો સંપર્ક કર્યો હતો. ધીરુ રામાણી સોનાની ખાણના પ્રોજેક્ટ માટે બે વર્ષ પહેલાં માલી શિફ્ટ થયા હતા. રામાણી પરિવારના એક નજીકના સગાએ પોતાનું નામ જાહેર નહી કરવાની શરતે જણાવ્યું હતું કે તેમને છોડાવવાની આખી કામગીરી

પરિવારે જ સંભાળી હતી. તેમાં કોઈ સરકારી એજન્સીની સહાય નથી લેવાઈ. તેમની હીરાની નિકાસ કરતી કંપની અને ત્યુ યોર્કમાં શોરૂમ્સ છે. સુરતના હીરા-મજૂરમાં તેમનું નામ ઘણું મોટું છે. ઉલ્લેખનીય છે કે થોડા સમય પહેલા વિદેશ મંત્રાલય દ્વારા એક ગાઈડલાઈન્સ જાહેર કરવામાં આવી હતી. જેમાં સ્પષ્ટતા કરાઈ હતી કે, માલી જેવા દેશમાંથી અપહરણ અને લાપતા થવાની વધી રહેલી ઘટનાઓ અંગે એલર્ટ રહેવા માટે પાસ ભારતીયોને સૂચના આપવામાં આવી હતી.

અમદાવાદ : વટવા અપહરણ-દુષ્કર્મ કેસમાં ત્રણ દોષિતોને ૨૦ વર્ષની સજા કેદની સજા સગીરાનું અપહરણ કરી અવારનવાર દુષ્કર્મ આચરી ગર્ભવતી બનાવવાના ચકચારી કેસમાં અમદાવાદની સ્પેશિયલ પોક્સો કોર્ટનો ચુકાદો

અમદાવાદ, વટવા વિસ્તારમાંથી ૧૪ વર્ષની સગીરાનું અપહરણ કરીને તેને વિવિધ રાજ્યોમાં ફેરવી અવારનવાર દુષ્કર્મ આચરી ગર્ભવતી બનાવવાના ચકચારી કેસમાં અમદાવાદની સ્પેશિયલ પોક્સો કોર્ટે મહત્વપૂર્ણ ચુકાદો આપ્યો છે. સ્પેશિયલ પોક્સો કોર્ટે મુખ્ય આરોપી કિશન મોહનભાઈ ચૌહાણ, તેના કાકા અજીતકુમાર રામબડાઈ પ્રસાદ અને કાકાના મિત્ર જ્ઞાનદેવ બનારસી માંઝીને દોષિત ઠેરવી ૨૦ વર્ષની સજા કેદની સજા ફટકારી છે. સાથે જ પીડિતાને રૂ. ૫ લાખનું વળતર

ચૂકવવા લીગલ સર્વિસીસ ઓથોરિટીને આદેશ કર્યો છે. ફરિયાદની હકીકત મુજબ ૨૩ માર્ચ, ૨૦૨૨ના રોજ વટવા વિસ્તારમાં રહેતી ૧૪ વર્ષ અને ૭ મહિનાની સગીરા શાળાએથી અચાનક ગુમ થઈ ગઈ હતી. પરિવાર દ્વારા વટવા પોલીસ સ્ટેશનમાં ફરિયાદ નોંધાવવામાં આવ્યા બાદ પોલીસે તપાસ શરૂ કરી હતી. તપાસ દરમિયાન બહાર આવ્યું કે મુળ બિહારનો વતની અને વટવામાં રહેતો કિશન ચૌહાણ સગીરાને લલચાવી-ફોસલાવી તેમજ જાનથી મારી નાખવાની ધમકી આપી ભગાડી ગયો હતો.

આરોપી કિશન પીડિતાને પોલીસથી બચવા માટે કુર્ષાટક, ઝારખંડ, પશ્ચિમ બંગાળ, ઉત્તર પ્રદેશ અને અંતે બિહાર સહિતના વિવિધ રાજ્યોમાં લઈ ગયો હતો. આ દરમિયાન તેણે અલગ-અલગ સ્થળોએ સગીરાની મરજી વિરુદ્ધ વારંવાર શારીરિક શોષણ કર્યું હતું. સતત દુષ્કર્મના કારણે સગીરા ગર્ભવતી બની હતી અને બિહારના મેરવા વિસ્તારની સરકારી હોસ્પિટલમાં તેણે બાળકીને જન્મ આપ્યો હતો. બાદમાં પીડિતાના પરિવારજનોએ બિહાર પહોંચી સગીરાને આરોપીની ચુંગાલમાંથી મુક્ત કરાવી હતી.

સુરત: બાથરૂમમાં પાણી ન નાખવા બાબતે પુત્રએ પિતાની કરી નાંખી હત્યા

સુરત, પલસાણા પોલીસ મથક હદમાં આવેલ જોલવા ગામે સંબંધોને શરમસાર કરતી એક ચૌકાવનારી ઘટના સામે આવી છે. જોલવા ગામની આરાધના ડ્રીમ સોસાયટી વિભાગના મકાન નંબર ૨૫૨માં બાથરૂમમાં પાણી ન નાખવા જેવી સામાન્ય બાબતે થયેલી બોલાચાલી બાબતે પુત્રએ પોતાના જ ૬૦ વર્ષીય પિતાને લોખંડનો સળિયો મારી હત્યા કરી નાખી હતી. આરોપી પુત્રને પલસાણા પોલીસે ઝડપી પાડ્યો છે.

પલસાણા તાલુકાના જોલવા ગામે ઉશ્કેરાયેલા પુત્રએ પિતાની નિર્મમ હત્યા કરી નાખી હતી. પુત્ર ઘાતક સળિયા લઈને આવતો જોઈ વૂદ પિતા જીવ બચાવવા ઘરની બહાર ભાગી રહ્યા હતા. જોકે કૂર પુત્રએ પાછળ દોડીને ઘરમાં દરવાજા પાસે પિતાના ડાબા કાનની નીચે ગરદનના ભાગે સળિયાનો જોરદાર ફટકો મારી દીધો હતો. લોહી લુહાણા હાલતમાં ઢળી પડેલા પિતા સુખલાલભાઈને ૧૦૮ મારફતે નજીકની હોસ્પિટલ ખસેડાયા હતા. ત્યાં હોસ્પિટલના ફરજ પરના તબીબે સુખલાલભાઈને મૃત જાહેર કર્યા હતા. પલસાણા પોલીસે હત્યાના આરોપી જીતુને ઝડપી પાડ્યો હતો. આરોપી જીતુ દારૂ પીવાની કુદૃષ્ટ થરાવે છે. આરોપી જીતુએ છેલ્લા ઘણા સમયથી ઘરમાં અવારનવાર દારૂ પીને ક્લેશ કરતો હતો. પરંતુ નજીવી બાબતે પિતાને કાનના ભાગે લોખંડના સળિયાથી હુમલો કરી પિતા સુખલાલભાઈને મોતને ઘાટ ઉતારી દીધા હતા. આ બાબતે આરોપી જીતુને એની માતા આશાબેને અટકાવવાની કોશિશ કરી હતી પરંતુ આરોપી નશાની હાલતમાં પછા હોય અને ઝઘડો વધુ ઉગ્ર બની જતાં અંતે આરોપી જીતુએ એમના પિતા સુખલાલભાઈને મોતને ઘાટ ઉતારી દીધા હતા.

બનાસકાંઠા : બે અલગ-અલગ સ્થળોએથી ૮૦૬૦ નંગ પ્રતિબંધિત નશાકારક ગોળીઓ સાથે બે શખ્સ ઝડપાયા મેડિકલ લાયસન્સની આડમાં ગેરકાયદેસર રીતે ચાલતો ડ્રગ્સનો કાળો કારોબાર

બનાસકાંઠા, જલ્લામાંથી નશાના કાળા કારોબારના મોટા રેકેટનો પોલીસ વિભાગ દ્વારા પદ્ધતિસ કરવામાં આવ્યો છે જેમાં, બનાસકાંઠાની એસ.ઓ. જી અને વાવ-થરાદ પોલીસે બે અલગ-અલગ જગ્યાએ સફળ રેઈડ કરીને કુલ ૮,૦૬૦ નંગ પ્રતિબંધિત નશાકારક ગોળીઓ ઝડપી પાડી છે. ઈન્ટરનેશનલ માર્કેટમાં આ જથ્થાની કુલ કિંમત રૂ. ૬,૮૯,૭૭,૬૦૦ આંકવામાં આવી છે. આ મામલે પોલીસે બે આરોપીઓની ધરપકડ કરી કાયદેસરની કાર્યવાહી હાથ ધરી છે.

પહેલી રેઈડ: થરાદ ટાઉનમાંથી રૂ. ૬.૮૭ કરોડનો મુદ્દામાલ જપ્ત એસ.ઓ.જીની ટીમે થરાદ ટાઉન વિસ્તારમાં પેટ્રોલિંગમાં હતા. તે દરમિયાન મળેલી ચોક્કસ બાતમીના આધારે પોલીસે વિજય બિઝનેસ કોમ્પ્લેક્સની પાછળ આવેલા માધવ કોમ્પ્લેક્સના પ્રથમ માળે, દુકાન નં. ૧૨ માં દરોડો પાડ્યો હતો. જે દરમિયાન વગર પાસ-પરમિટની, કાયદાથી મામલે પોલીસે બે આરોપીઓની ધરપકડ કરી હાઈડ્રોક્લોરાઈડ પેરાસીટામોલ

(37.5 mg)ની કુલ ૭,૪૦૦ નંગ ગોળીઓ (કિંમત રૂ. ૬,૮૭,૧૩,૬૦૦) તથા અન્ય સામાન મળી કુલ રૂ. ૬,૮૭,૨૩,૬૦૦ નો મુદ્દામાલ જપ્ત કરાયો છે. અને મફાભાઈ નાગજીભાઈ રબારીની ધરપકડ કરી છે.

આરોપી મફાભાઈ ડીસા પાતે આવેલા 'પટેલ મેડીકલ સ્ટોર્સ'માંથી પોતાના 'સિકોતર મેડીકલ' ના લાયસન્સનો દુરુપયોગ કરી હોલસેલમાં આ પ્રતિબંધિત ગોળીઓ ખરીદતો હતો. નિયમ મુજબ ગ્રાહકોને પ્રિસ્ક્રિપ્શનથી દવા આપવાના બદલે તે દુકાનના ઉપરના માળે

સુરતમાં જગન્નાથ દર્શને જતી કોલેજિયન યુવતીનું ટ્રક અકસ્માતમાં મોત, એક ગંભીર ઈજાગ્રસ્ત સાયણ-હજીરા આઉટર રિંગ રોડ પર પૂરપાટ ઝડપે દોડતા ટ્રકે મોપેડને ટક્કર મારતાં દુર્ઘટના સર્જાઈ

સુરત, અપાઢી બીજના પાવન દિવસે સુરતમાં એક હૃદયદ્રાવક માર્ગ અકસ્માતમાં કોલેજમાં અભ્યાસ કરતી યુવતીનું મોત થયું છે, જ્યારે તેની સાથે રહેલી બીજી યુવતી ગંભીર રીતે ઈજાગ્રસ્ત થઈ છે. સાયણ-હજીરા આઉટર રિંગ રોડ પર પૂરપાટ ઝડપે દોડતા ટ્રકે મોપેડને ટક્કર મારતાં આ દુર્ઘટના સર્જાઈ હતી.



સુરત એરપોર્ટના રનવે પર દેખાવો ઉફ્ટનો સાપ, ટેક-ઓફ પહેલાં પાયલોટે ફ્લાઈટ રોકી

સુરત, સુરત ઈન્ટરનેશનલ એરપોર્ટ પર ફ્લાઈટ ટેક-ઓફ પહેલાં એક અનોખી અને ચૌકાવનારી ઘટના સામે આવી છે. રનવે પરથી વિમાન ટેક-ઓફ કરવાની તૈયારી ચાલી રહી હતી ત્યારે અચાનક રનવેની વચ્ચે અંદાજે ત્રણ ફૂટ લાંબો સાપ જોવા મળ્યો હતો. વિમાનમાં બેઠેલા એક મુસાફરે સાપને જોતા જ તેની જાણ પાયલોટને કરી હતી. ત્યારબાદ સુરક્ષાને પ્રાથમિકતા આપતાં ફ્લાઈટની મૂવમેન્ટ થોડા સમય માટે રોકી દેવામાં આવી હતી. મળતી માહિતી મુજબ, ખાનગી વિમાન ટેક-ઓફ માટે રનવે પર આગળ વધી રહ્યું હતું ત્યારે એક મુસાફરની નજર રનવે પર રહેલા સાપ પર પડી હતી. મુસાફરે પોતાના મોબાઈલમાં સમગ્ર ઘટનાનો વીડિયો કેદ કર્યો હતો. વીડિયો સોશિયલ મીડિયા પર ઝડપથી વાયરલ થઈ રહ્યો છે. વીડિયોમાં મુસાફર

ગુજરાતીમાં સુરત એરપોર્ટના રનવે પર સાપ જોવા મળ્યાની વાત કરતા સંભળાય છે. પ્રાથમિક માહિતી મુજબ, ચોમાસાની ઋતુ દરમિયાન એરપોર્ટની આસપાસ આવેલી ઝાડીઓ અને ખુલ્લા વિસ્તારમાંથી સાપ અને અન્ય સરીસૃપો બહાર આવવાની શક્યતા વધી જાય છે. માનવામાં આવી રહ્યું છે કે આ સાપ નજીકની ઝાડીઓમાંથી સરકીને રનવે સુધી પહોંચી ગયો હતો. સાપ અંગેની જાણ થતાં જ એરપોર્ટ નો ગ્રાઉન્ડ સ્ટાફ અને સુરક્ષા ટીમ તાત્કાલિક ઘટનાસ્થળે પહોંચી હતી. સુરક્ષાને ધ્યાનમાં રાખીને વિમાનની મૂવમેન્ટ થોડા સમય માટે નિયંત્રિત કરવામાં આવી હતી, જેથી કોઈ અનિચ્છનીય ઘટના ન બને. બાદમાં પરિસ્થિતિ સામાન્ય થતાં ફ્લાઈટ ઓપરેશન નિયમિત રીતે શરૂ કરવામાં આવ્યું હતું.

કેન્દ્રીય ગૃહમંત્રી અમિત શાહની અધ્યક્ષતામાં ક્રમલમ ખાતે ઉચ્ચસ્તરીય બેઠક યોજાઈ બેઠકમાં રાજ્યના ટોચના નેતાઓ અને સંગઠનના હોદ્દેદારો ઉપસ્થિત રહ્યા

ગાંધીનગર, ગુરુવારે અપાઢી બીજના દિવસે ગુજરાત ભાજપના પ્રદેશ કાર્યાલય ‘શ્રી કમલમ’ ખાતે કેન્દ્રીય ગૃહમંત્રી અમિત શાહની અધ્યક્ષતામાં એક હાઈ લેવેલની મીટીંગ યોજાઈ હતી. આવતા વર્ષે ૨૦૨૭માં યોજાનારી ગુજરાત વિધાનસભા ચૂંટણીના રોડમેપ અને પક્ષની સંગઠનાત્મક મજબૂતીને લઈને આ બેઠકમાં મોટું રાજકીય મંથન ચાલી રહ્યું છે. આ હાઈપ્રોફાઈલ બેઠકમાં રાજ્યના ટોચના નેતાઓ અને સંગઠનના હોદ્દેદારો ઉપસ્થિત રહ્યા છે. આ મહત્વની બેઠક પાછળ ભાજપની મજબૂત રાજકીય અને સંગઠનાત્મક વ્યૂહરચના જવાબદાર માનવામાં આવી રહી છે.

તાજેતરમાં પ્રસિદ્ધ થયેલી નવી મતદાર યાદી બાદ પક્ષે આગામી સમય માટે કયા પ્રકારની રણનીતિ અપનાવવી તે અંગે ઊંડાણપૂર્વક ચર્ચા કરવામાં આવી રહી છે. પાસ કરીને પક્ષના પાયાના પથ્થર સમાન પેજ પ્રમુખ અને બૃથ સ્તરના કાર્યકરોને ફરીથી સક્રિય કરવા માટેની વિશેષ યોજના ઘડવામાં આવી રહી છે. સુત્રો પાસેથી મળતી માહિતી મુજબ, આ બેઠકમાં તાજેતરની સ્થાનિક સ્વરાજ્યની ચૂંટણીઓમાં પક્ષના પ્રદર્શનની ઝીણવટભરી સમીક્ષા કરવામાં આવી રહી છે. જે વિસ્તારોમાં ભાજપને ધાર્થી પરિણામો નથી મળ્યા, ત્યાંની નબળાઈઓ શોધવામાં આવી રહી છે. પક્ષમાં કોઈપણ પ્રકારની જૂથબંધી કે ક્ષતિ ચલાવી લેવામાં

નહી આવે અને તે માટે જવાબદારી નક્કી કરવામાં આવશે. આ ઉપરાંત, પક્ષ વિરોધી કે શિસ્તભંગની પ્રવૃત્તિ કરનારાઓ સામે કડક પગલાં લેવા માટે પણ આ બેઠકમાં સૂચના આપાઈ શકે છે. આ બેઠકનો સૌથી મોટો એજન્ડા સમાન નાગરિક ધારો હોવાનું મનાઈ રહ્યું છે. ગુજરાતમાં અઝના કાયદાકીય અમલીકરણ અંગે પક્ષના આંતરિક વર્તુળોમાં સંભવિત ચર્ચા આ બેઠક દરમિયાન થઈ શકે છે. ૨૦૨૭ની ચૂંટણી પહેલા આ કાયદાને લઈને કઈ રીતે આગળ વધવું તેના પર કેન્દ્રીય નેતૃત્વ માર્ગદર્શન આપી રહ્યું છે. અમિત શાહના આ બેઠકથી ગુજરાતના રાજકારણમાં ભારે ગરમાવો આવી ગયો છે.

સુરતમાં ઓનલાઈન હાજરીના અમલ બાદ ૫૫૦થી વધુ શિક્ષકોને કારણદર્શક નોટિસ

ઓનલાઈન એટેન્ડન્સ સિસ્ટમમાં નિયમિત હાજરી નોંધાઈ ન હોવાથી કાર્યવાહી

સુરત, સુરત મહાનગરપાલિકા સંચાલિત નગર પ્રાથમિક શિક્ષણ સમિતિની શાળાઓમાં ઓનલાઈન હાજરી પ્રણાલીના કડક અમલ બાદ ૫૫૦થી વધુ શિક્ષકોને કારણદર્શક નોટિસ ફટકારવામાં આવી છે. રાજ્ય સરકારના રિજિટલ શિક્ષણ અભિયાન હેઠળ અમલમાં મુકાયેલી જીપીએસ આધારિત ઓનલાઈન એટેન્ડન્સ સિસ્ટમમાં નિયમિત હાજરી નોંધાઈ ન હોવાથી આ કાર્યવાહી કરવામાં આવી હોવાનું શિક્ષણ સમિતિના સૂત્રોએ જણાવ્યું છે. શિક્ષક સમિતિએ ૮ જૂનથી ૯ જુલાઈ, ૨૦૨૬ દરમિયાનના

ઓનલાઈન હાજરીના રેકૉર્ડની સમીક્ષા કરી હતી. તપાસમાં ૫૫૮ શિક્ષકોની એક અથવા વધુ દિવસની ઓનલાઈન હાજરી નોંધાઈ ન હોવાનું સામે આવ્યું હતું. ત્યારબાદ તમામ શિક્ષકોને સત્તાવાર કારણદર્શક નોટિસ પાઠવી લેખિત સ્પષ્ટતા માંગવામાં આવી છે. ખુલાસો આપવા માટે મર્યાદિત સમય પણ આપવામાં આવ્યો હતો. નગર પ્રાથમિક શિક્ષણ સમિતિના ચેરમેન રાજેન્દ્ર કાપડિયાના જણાવ્યા મુજબ, નવી એટેન્ડન્સ સિસ્ટમ સંપૂર્ણપણે જીપીએસ લોકેશન આધારિત છે. શિક્ષક શાળાના કેમ્પસમાં હાજર હોય અને

તેમનું લાઈવ લોકેશન સિસ્ટમમાં ચકાસાય ત્યારે જ હાજરી માન્ય ગણાય છે. આ વ્યવસ્થા દ્વારા શાળામાં હાજર રહ્યા વગર અન્ય સ્થળેથી હાજરી નોંધાવવાની શક્યતા સંપૂર્ણપણે બંધ કરવામાં આવી છે. નોટિસ મેળવનારા ઘણા શિક્ષકોએ પોતાના બચાવમાં ટેકનિકલ કારણો રજૂ કર્યા છે. કેટલાક મોનિટરિંગ કરવામાં આવે છે. વિસ્તારોની શાળાઓમાં મોબાઈલ નેટવર્કની સમસ્યા રહે છે, જ્યારે કેટલાકે સરકારના ઓનલાઈન પોર્ટલમાં સર્વર ડાઉન અથવા ટેકનિકલ ખામીના કારણે સમયસર હાજરી નોંધાઈ ન હોવાનું જણાવ્યું

છે. તેમના જણાવ્યા મુજબ તેઓ શાળામાં હાજર હતા, પરંતુ સિસ્ટમમાં હાજરી અપલોડ થઈ શકી નહોતી. રાજ્ય સરકારના સર્વ શિક્ષા અભિયાન સમીક્ષા કેન્દ્ર, ગાંધીનગર દ્વારા રાજ્યની સરકારી શાળાઓમાં શિક્ષકો અને વિદ્યાર્થીઓની ઓનલાઈન હાજરીનું લાઈવ મોનિટરિંગ કરવામાં આવે છે. સુરતની કેટલીક શાળાઓમાં હાજરી સંબંધિત ગેરમિલ જોવા મળતાં ગાંધીનગરથી તપાસના આદેશ આપવામાં આવ્યા હતા, જેના અધારે સ્થાનિક શિક્ષણ સમિતિએ કાર્યવાહી હાથ ધરી છે.

ગાંધીનગરમાં ૨૦ કરોડના ખર્ચે નિર્માણ થનાર કૌશલ્ય વિકાસ ભવનનું મુખ્યમંત્રી ભુપેન્દ્ર પટેલે ભૂમિપૂજન કર્યું

ભવનમાં તાલીમ, સેમિનાર, ટેકનિકલ વર્કશોપ, ઉદ્યોગ માર્ગદર્શન, સ્કિલ ડેવલપમેન્ટ અને સ્ટાર્ટઅપ માર્ગદર્શન જેવી પ્રવૃત્તિઓ થશે

ગાંધીનગર, નવી પેઢીના કૌશલ્ય વર્ધન અને ઔદ્યોગિક વિકાસને વધુ વેગ આપવા માટે રૂ. ૨૦ કરોડથી વધુના ખર્ચે ગાંધીનગર ખાતે નિર્માણ થનારા 'કૌશલ્ય વિકાસ ભવન'નું મુખ્યમંત્રી ભૂપેન્દ્ર પટેલના હસ્તે અપાઢી બીજના પર્વે ભૂમિ પૂજન કરવામાં આવ્યું હતું. લઘુ ઉદ્યોગ ભારતી ગુજરાત તેમજ ઉદ્યોગ વિકાસ પરિષદના સંયુક્ત ઉપક્રમે

આયોજિત આ પ્રસંગે અખિલ ભારતીય સંયોજક (હિન્દુ ધર્મચાર્ય સભા)ના ૫૨મ પૂજ્ય સ્વામી પરામાનંદ સરસ્વતીજી મહારાજે વિશેષ ઉપસ્થિત રહીને આશીર્વાચન પાઠવ્યા હતા. નવીન ભવનના નિર્માણ માટે માતબર રકમનું દાન આપનાર દાતાઓનું મુખ્યમંત્રી ભૂપેન્દ્ર પટેલના હસ્તે સન્માન કરવામાં આવ્યું હતું. આ પ્રસંગે લઘુ ઉદ્યોગ

ભારતી ગુજરાત તેમજ ઉદ્યોગ વિકાસ પરિષદના ઈશ્વરભાઈ પટેલે જણાવ્યું હતું કે, અપાઢી બીજના પવિત્ર દિવસે મુખ્યમંત્રીના હસ્તે કરાયેલ નવીન કૌશલ્ય વિકાસ ભવન આવનારા સમયમાં આપણા દેશના યુવાનો અને લઘુ ઉદ્યોગો માટે પ્રગતિનું એક નવું દ્વાર ખોલશે. આ સંસ્થાનો મૂળ મંત્ર 'ઉદ્યોગ સાથે રાષ્ટ્રહિત' એ એક સંપૂર્ણ વિચારધારા છે. આ ભવન આપણા

ઉદ્યોગોને નવી ટેકનોલોજી અને કુશળતા પૂરી પાડવામાં એક પથદર્શક સાબિત થશે. મુખ્યમંત્રી ભૂપેન્દ્ર પટેલની ઔદ્યોગિકલક્ષી નીતિઓના પરિણામે આપણું ગુજરાત દેશનું શ્રોશ એન્જિન બન્યું છે. ત્યારે આ ભવન આવનારા દિવસોમાં યુવાનોને આધુનિક ઔદ્યોગિક જરૂરિયાત મુજબ મંત્ર 'ઉદ્યોગ સાથે રાષ્ટ્રહિત' એ એક સંપૂર્ણ વિચારધારા છે. આ ભવન આપણા

સૌરાષ્ટ્ર આસપાસ

સેમિકન્ડક્ટર ક્ષેત્રે ભારતની નવી ઉડાન

ભારતે તાજેતરમાં સેમિકન્ડક્ટર ક્ષેત્રને વધુ મજબૂત બનાવવા માટે અબજો ડોલરના નવા પ્રોત્સાહન પેકેજને મંજૂરી આપી છે. આ નિર્ણય માત્ર એક ઔદ્યોગિક યોજના નથી, પરંતુ ભારતને આગામી દાયકામાં વૈશ્વિક ટેકનોલોજી શક્તિ તરીકે સ્થાપિત કરવાની દિશામાં એક ઐતિહાસિક પગલું છે. વિશ્વ આજે ડિજિટલ અર્થતંત્ર તરફ ઝડપથી આગળ વધી રહ્યું છે ત્યારે સેમિકન્ડક્ટર એટલે કે ચિપ ઉત્પાદન દરેક ક્ષેત્રનું હૃદય બની ગયું છે. મોબાઇલ ફોન, કમ્પ્યુટર, કાર, મેડિકલ સાધનો, કૃત્રિમ બુદ્ધિમત્તા, રક્ષણ ક્ષેત્ર અને અવકાશ સંશોધન જેવા લગભગ દરેક આધુનિક સાધનોનું અસ્તિત્વ સેમિકન્ડક્ટર પર નિર્ભર છે. ભારતે આ હકીકતને સમયસર ઓળખી છે અને આત્મનિર્ભરતાની દિશામાં વધુ એક મજબૂત પગલું ભર્યું છે. લાંબા સમય સુધી વિશ્વના મોટા ભાગના દેશો સેમિકન્ડક્ટર માટે મર્યાદિત દેશો પર નિર્ભર રહ્યા હતા. કોરોના મહામારી દરમિયાન સપ્લાય ચેઇન ખોરવાતાં સમગ્ર વિશ્વને સમજાવ્યું કે ચિપની અછત માત્ર ઉદ્યોગને નહીં પરંતુ સમગ્ર અર્થવ્યવસ્થાને અસર કરી શકે છે. વાહન ઉદ્યોગથી લઈને ઇલેક્ટ્રોનિક્સ ઉત્પાદન સુધી અનેક ક્ષેત્રોમાં ઉત્પાદન ઘટી ગયું હતું. તે પછીથી દરેક દેશે પોતાના દેશમાં ચિપ ઉત્પાદન વધારવાની વ્યૂહરચના અપનાવી છે. ભારત પણ હવે એ જ દિશામાં આત્મવિશ્વાસ સાથે આગળ વધી રહ્યું છે.કેન્દ્ર સરકાર દ્વારા બહેર કરાચેલું નવું પ્રોત્સાહન પેકેજ દર્શાવે છે કે ભારત માત્ર ચિપની આયાત કરનાર દેશ બની રહેવા માંગતું નથી, પરંતુ વિશ્વ માટે વિશ્વસનીય ઉત્પાદન કેન્દ્ર બનવાનો સંકલ્પ ધરાવે છે. દેશમાં આધુનિક સેમિકન્ડક્ટર ઉત્પાદન એકમો, ડિઝાઇન સેન્ટરો, પરીક્ષણ સુવિધાઓ અને સંશોધન માટે ઝનૂનૂળ વાતાવરણ ઉભું કરવાની દિશામાં સતત પ્રયાસ થઈ રહ્યા છે. આ પ્રયાસોનું પરિણામ આગામી વર્ષોમાં દેશની આર્થિક પ્રગતિમાં સ્પષ્ટપણે જોવા મળશે. ગુજરાત માટે આ સમાચાર વિશેષ મહત્વ ધરાવે છે. દોલેરા, સાણંદ અને અન્ય વિસ્તારોમાં વિકસતી ઔદ્યોગિક સુવિધાઓ ભારતના સેમિકન્ડક્ટર નકશામાં મહત્વનું સ્થાન મેળવી રહી છે. વિશ્વસ્તરની સુવિધાઓ, ઉત્તમ માર્ગ વ્યવસ્થા, બંદરોની નજીકતા, પૂરતો વીજ પુરવઠો અને સરકારની સકારાત્મક નીતિઓને કારણે ગુજરાત રોકાણકારોની પ્રથમ પસંદગી બની રહ્યું છે. આ વિકાસ માત્ર રાજ્ય પૂરતો મર્યાદિત નહીં રહે, પરંતુ સમગ્ર દેશના ઔદ્યોગિક વિકાસને નવી દિશા આપશે. સેમિકન્ડક્ટર ઉદ્યોગનો સૌથી મોટો લાભ રોજગારીના ક્ષેત્રમાં જોવા મળશે. મહત્ત્વ કુશળ ઇજનેરો, ટેકનિશિયન, સંશોધકો તેમજ અન્ય સહાયક ક્ષેત્રોમાં લાખો રોજગારીની નવી તકો ઊભી થશે. યુવાનોને વિદેશ જવાની જરૂરિયાત ઓછી થશે અને વિશ્વસ્તરની કંપનીઓ ભારતમાં જ સંશોધન તથા ઉત્પાદન માટે રોકાણ કરશે. પરિણામે “મેડ ઇન ઇન્ડિયા”ની સાથે “ડિઝાઇન્ડ ઇન ઇન્ડિયા”નું સ્વપ્ન પણ સાકાર થવા લાગશે.આ વિકાસનો સીધો લાભ શિક્ષણ ક્ષેત્રને પણ મળશે. ઇજનેરી કોલેજો, ટેકનિકલ યુનિવર્સિટીઓ અને સંશોધન સંસ્થાઓને નવી દિશા મળશે. વિદ્યાર્થીઓને આધુનિક ટેકનોલોજીનું શિક્ષણ દેશની અંદર જ પ્રાપ્ત થશે. ઉદ્યોગ અને શૈક્ષણિક સંસ્થાઓ વચ્ચેનું જોડાણ વધુ મજબૂત બનશે. સંશોધન અને નવીનતાને પ્રોત્સાહન મળવાથી ભારત વૈશ્વિક ટેકનોલોજી ક્ષેત્રમાં પોતાની અલગ ઓળખ ઊભી કરી શકશે.ભારત આજે માત્ર ઉત્પાદન કેન્દ્ર બનવા માંગતું નથી, પરંતુ નવીનતાનું વૈશ્વિક કેન્દ્ર બનવાનો પ્રયાસ કરી રહ્યું છે. કૃત્રિમ બુદ્ધિમત્તા, ક્વોન્ટમ કમ્પ્યુટિંગ, પર અને દૂર સંચાર, ડ્રોન ટેકનોલોજી, રોબોટિક્સ અને અવકાશ વિજ્ઞાન જેવા ક્ષેત્રોમાં સેમિકન્ડક્ટરનું મહત્વ સતત વધી રહ્યું છે.

મૌનના મહાત્મ્ય સાથે પ્રકૃતિનો પરિસંવાદ

ભાવનગર રૂપાણી સર્કલમાં સ્થિત હરિયાણીની શીતળ છાયામાં બિરાજમાન મહાત્મા ગાંધીની પ્રતિમા માત્ર એક શિલ્પ નથી, પરંતુ સત્ય, અહિંસા અને માનવતાના શાશ્વત મૂલ્યોનું નિઃશબ્દ પ્રતીક છે. ગાંધીજીના મૌન સંવાદને કારણે આ બગીચો માત્ર પ્રકૃતિનું સૌંદર્ય ન રહેતા તે વિચારોનું ઉપવન બની રહે છે. અહીં પવનની દરેક લહેર આત્મચિંતનનું આમંત્રણ આપે છે, પર્ણોની સરસરાહટ પ્રકૃતિનું સંગીત સંભળાવે છે અને હરિયાણીનો દરેક રંગ મનને શાંતિની નૂતન અનુભૂતિ કરાવે છે.

આવો, તમારી વેદના, પીડા, આઘાતને અશ્રુધારામાં વહાવો

આજના આધુનિક યુગના માનવી પાસે ભરપૂર સુવિધા હોવા છતાં તેના અંતરમનમાં આનંદ,ઉત્સાહના કુવારા નથી ઉડતા : તે કોઈ અદ્રશ્ય કારણોસર એકલવાયાપણું અનુભવી રહ્યો છે : સ્નેહીજનનું અવસાન, ગર્લ ફ્રેન્ડ સાથેના બ્રેક અપ, સંબંધોમાં કડવાશ, નોકરીમાં જબરી સ્પર્ધા વગેરે પરિબળોથી આજની નવી પેઢી આઘાત, પીડા, વેદનાના વમળમાં ધુમરાઈ રહી છે : આવાં યુવક-યુવતીઓ માટે કાય કલબ આશ્વાસનરૂપ બની રહે છે.

સારંગી મહેતા શાસ્ત્રીય સંગીતના અચ્છાં ગાયિકા છે. સંગીત ગુરુ અને પિતા યમન કુમાર મહેતા(સારંગી અને યમન કુમાર બંને નામ ઉદાહરણરૂપ છે) ના અચાનક સ્વર્ગવાસ બાદ સારંગીનુ જીવન વેરણછેરણ થઈ ગયું હતું. જાણે કે શૃચ્મનન્સક થઈ ગઈ હતી. સારંગીનાં વાયા, ભૂખ, તરસ, ઉંઘ અદ્રશ્ય થઈ ગયાં હતાં. દીકરી સારંગીને તેના પિતા યમન કુમારે જ શાસ્ત્રીય સંગીતની ગહન તાલીમ આપી હોવાથી પિતા -પુત્રી વચ્ચે પ્રેમનો સાગર છલકતો હતો. પિતાના અવસાનના થેરા આઘાતમાંથી સારંગીને બહાર લાવવા તેની માતા અને ભાઈએ તમામ પ્રયાસ કર્યા હતા.

સારંગીના પિતાના અવસાનના સમાચાર તેની કોલેજની ખાસ મિત્ર સુનંદાને મળ્યા. સુનંદા પળવારનો પણ વિલંબ કર્યા વગર સીધી સારંગીના ઘરે આવી. સુનંદાને

જોઈને જ સારંગી દોડીને તેને ભેટી ગઈ. બસ, અત્યારસુધી નિઃશબ્દ થઈ ગયેલી સારંગીના રૂદનનો મહાસાગર જાણે કે છલકાઈ ગયો. તે ચોધાર આંસુએ રડી. બાળકની જેમ. સુનંદા સારંગીની પીઠ અને માથું પંપાળતી રહી. પોતાની બહેનપણીને રડવા દીધી. છેવટે સારંગી શાંત થઈ ગઈ. સુનંદાએ તેને પાણી પીવડાવ્યું. બંને બહેનપણીઓએ એકબીજા સામે જોયું અને બંનેની ભીની ભીની સંવેદનાની જાણે કે આપ -લે થઈ ગઈ. સારંગીની જાણે કે નવી વાચા ફૂટી હોય તેમ તેણે સુનંદાને કહ્યું, તારે અહીં મારા ઘરે મારી સાથે રહેવાનું છે. સુનંદાએ જવાબમાં ફક્ત તેની બંને આંખોથી હા કહ્યું.

સારંગીનું ઉદાહરણ એમ કહે છે કે માનવી દુઃખ, પીડા, આઘાત, સ્નેહીજનોનું મૃત્યુ, મિત્ર કે પોતાના પ્રિય પાત્ર દ્વારા વિશ્વાસઘાત કે દુર્વ્યવહાર વગેરે જેવી ઘટનાઓમાં બેહદ લાગણીવશ થઈ જાય છે. પોતાના હૃદયમાં ઢબૂરી રાખેલી ભીની ભીની લાગણીને વહાવવાથી માનવી હળવોકૂલ થઈ જાય છે. શારીરિક અને માનસિક રીતે સ્વસ્થ થાય છે.

આપણા ભારતીય સમાજમાં તો ઘરના દીકરાએ એટલે કે પુરુષે જાહેરમાં રડાય નહીં. પુરુષે તેની સંવેદના પર કાબૂ રાખવો જોઈએ. પિતા, ભાઈ, પુત્ર વગેરે પુરુષ એટલે કે મર્દ કહેવાય અને મર્દ કો કબી દર્દ નહીં હોતા એવી

વજલખી સામાજિક પરંપરા સદીઓથી રૂઢ બની ગઈ છે. બીજબાજુ આજના સાયન્સ અને ટેકનોલોજીના નવા યુગમાં તો ભારતનાં મુંબઈ, દિલ્હી, બેંગલુરુ, હૈદરાબાદ, સુરત વગેરે શહેરમાં કાય કલબ શરૂ થઈ હોવાનાઅખબારી અહેવાલ છે. કાય કલબ એટલે કે એવું સ્થળ કે જ્યાં ૨૦ - ૨૫ વર્ષનાં યુવક -યુવતીથી લઈને મોટેરાં સુધીનાં સહુ જાહેરમાં પોતાનું દુઃખ રડે.પોતાના જીવનમાં બનેલી પીડાદાયક ઘટનાનું વર્ણન કરે. કોઈ રેસ્ટોરાંમાં જઈને જુદી જુદી સ્વાદિષ્ટ વાનગીઓનો આનંદ માણીએ તે જ રીતે કાય કલબમાં જઈને રૂદન કરવાનું. કાય કલબનાં અન્ય સભ્યો તમને આશ્વાસન આપે. પાણી કે પછી કોઈક ફૂટ જ્યુસ આપે વગેરે વગેરે.

હા, ગુજરાતના સુરતમાં પણ આવી સંસ્થા છે, જ્યાં યુવક -યુવતીઓ કોઈ એક રવિવારે ભેગાં થાય છે. કાય કલબમાં આછેરી લાઈટ હોય છે. ધીમું -- હળવું સંગીત વહેતું હોય છે. ચા, કોફી, નાસ્તો, ટીસ્યુ પેપર્સ વગેરેની સુવિધા પણ હોય છે. હા, કાય કલબના એક ખૂણે ગોઠવેલા બોર્ડમાં લખેલું હોય છે, યુ આર સેફ હિયર(તમે અહીં સહીસલામત છો).

આજના સાયન્સ અને ટેકનોલોજીના આધુનિક યુગના

માનવી પાસે નામ એટલી સુવિધા છે. ધન- સંપત્તિ,વાડી-વજીફા, નોકર -ચાકર છે. આમ છતાં તેના અંતરમનમાં કે હૃદયમાં નથી આનંદ કે શાંતિ. ખાસ કરીને ખાનગી કંપનીઓમાં મોટા હોદ્દા પર ફરજ બજાવતાં યુવક -યુવતીઓમાં જબરી સ્પર્ધા હોય છે. તેઓ બહુ થોડા સમયમાં ઝાઝી બધી સફળતા ઈચ્છે છે.

આવા વાતાવરણમાં નવી પેઢીનાં યુવક-યુવતીઓમાં નવી ઓળખાણ થાય. થોડા દિવસમાં તો એકબીજાથી ઘણાં નજીક આવી જાય. એકબીજાં પ્રત્યે ખોબલા ભરીને ઈચ્છા, આશા, અપેક્ષાં વધી જાય. એકબીજાં પ્રત્યે પ્રેમ, આદર, સન્માન, સહકાર, સલામતીને બદલે માલિકીભાવ વધતો જાય. ખાસ કરીને છોકરાના મનમાં જાતજાતની અને ભાતભાતની રંગબેરંગી ઈચ્છાનો જાણે કે દરિયો ઘુઘવવા માંડે. ઈચ્છા અને અપેક્ષા પૂરી ન થાય એટલે એકબીજાં વચ્ચે વાદ-વિવાદ, ફરિયાદ, આક્ષેપોનું આક્રમણ થાય. મોબાઇલ ફોન પર મેસેજસના હુમલા થાય.છેવટે બંને વચ્ચે અબોલા થઈ જાય, જેને નવા જમાનાની ભાષામાં બ્રેક -અપ કહેવાય છે.

કંઈક આવા જ બ્રેક અપ અને છૂટાછેડા પતિ પત્ની વચ્ચે પણ થતા હોવાના કિસ્સા નોંધાય છે.

ભારત સહિત સમગ્ર વિશ્વમાં જળસંકટનો ખતરો

એક સમય હતો જ્યારે વિશ્વની મહાસત્તાઓ તેલના ભંડારો, ખનિજ સંપત્તિ અને વેપાર માર્ગો માટે સ્પર્ધા કરતી હતી. આજે પરિસ્થિતિ ઝડપથી બદલાઈ રહી છે. એકવીસમી સદીમાં સૌથી કિંમતી કુદરતી સંપત્તિ તરીકે પાણીનું મહત્વ સતત વધી રહ્યું છે. વિશ્વના અનેક દેશોમાં નદીઓ સુકાઈ રહી છે, ભૂગર્ભ જળનું સ્તર સતત નીચે જઈ રહ્યું છે અને આબોહવા પરિવર્તન વરસાદની પ્રણાલીને સંપૂર્ણપણે બદલી રહ્યું છે. પરિણામે પાણીનો પ્રશ્ન હવે માત્ર પર્યાવરણનો વિષય રહ્યો નથી; તે માનવ આરોગ્ય, ખાદ્ય સુરક્ષા,

કૃષિમાં પાણીના વધતા ઉપયોગને કારણે ઉપલબ્ધ મીઠા પાણી પર ભારે દબાણ સર્જાયું છે. બીજી તરફ વરસાદના અનિશ્ચિત ચક્રને કારણે કેટલાક પ્રદેશોમાં વિનાશક પૂર આવે છે તો કેટલાક વિસ્તારો લાંબા દુષ્કાળનો સામનો કરે છે. આ વિરોધાત્મકતાસી પરિસ્થિતિ દર્શાવે છે કે માત્ર વરસાદ પૂરતો નથી, પરંતુ પાણીના આયોજનબદ્ધ સંચાલનની વધુ જરૂર છે.

તાજેતરના વર્ષોમાં યુરોપના અનેક દેશોમાં નદીઓનું જળસ્તર ઐતિહાસિક રીતે ઘટ્યું છે. અમેરિકાના પશ્ચિમ ભાગમાં લાંબા સમયથી દુષ્કાળની અસર જોવા મળી

મોટો પડકાર બની છે. જ્યારે જરૂર હોય ત્યારે વરસાદ નથી પડતો અને જ્યારે પડે છે ત્યારે અતિવૃષ્ટિ સર્જાય છે. પરિણામે પાણીનો મોટો જથ્થો સીધો સમુદ્રમાં વહી જાય છે.

કૃષિ ક્ષેત્રમાં જળસંકટની અસર સૌથી ગંભીર છે. વિશ્વના કુલ મીઠા પાણીનો મોટો હિસ્સો ખેતીમાં વપરાય છે. પરંપરાગત સિંચાઈ પદ્ધતિઓમાં પાણીનો મોટો બગાડ થાય છે. તેથી ટપક સિંચાઈ, સ્પ્રિંકલર સિસ્ટમ, વરસાદી પાણીનો સંગ્રહ અને પાણી બચાવતી પાક પદ્ધતિઓનો વ્યાપ વધારવો સમયની માંગ છે. ઓછા

અનેક દેશોએ ગંદાપાણીના પુન:ઉપયોગ અને 'ઝીરો લિકવિડ ડિસ્ચાર્જ' જેવી આધુનિક પદ્ધતિઓ અપનાવી છે. ઉત્પાદન પ્રક્રિયામાં પાણીનો વપરાશ ઘટાડવો અને શુદ્ધ કરેલા પાણીનો ફરી ઉપયોગ કરવો માત્ર પર્યાવરણ માટે જ નહીં પરંતુ ઉદ્યોગોની લાંબા ગાળાની સ્થિરતા માટે પણ જરૂરી છે.ભારત માટે જળસંકટ અત્યંત મહત્વનો વિષય છે. દેશના ઘણા વિસ્તારોમાં ઉનાળા દરમિયાન પીવાના પાણીની તંગી સર્જાય છે, જ્યારે ચોમાસામાં પૂરથી ભારે નુકસાન થાય છે. ગુજરાત સહિતના કેટલાક રાજ્યોમાં ચેકડેમ, તળાવોનું પુનર્જીવન, સુજલામ-સુફલામ જેવી યોજનાઓ, વરસાદી પાણીનો સંગ્રહ અને માર્કોટ સિંચાઈ દ્વારા સકારાત્મક પરિણામો મળ્યા છે. આ અનુભવને વધુ આધુનિક ટેકનોલોજી સાથે જોડીને સમગ્ર દેશમાં વિસ્તૃત કરવાની જરૂર છે.ટેકનોલોજી જળસંકટના ઉકેલમાં હત્વપૂર્ણ ભૂમિકા ભજવી શકે છે. કૃત્રિમ બુદ્ધિમત્તા દ્વારા પાણીની માંગનું પૂર્વાનુમાન, ઉપગ્રહોથી જળાશયોનું નિરીક્ષણ, સ્માર્ટ મીટરિંગ, ગંદાપાણીનું અદ્યતન શુદ્ધિકરણ અને દરિયાના પાણીનું મીઠું દૂર કરીને ઉપયોગી બનાવતી રીસેલિનેશન ટેકનોલોજી ભવિષ્યમાં વધુ અસરકારક બની શકે છે. પરંતુ ટેકનોલોજી સાથે લોકોની જાગૃતિ પણ એટલી જ જરૂરી છે.દરેક નાગરિકે પાણીના દરેક ટીપાની કિંમત સમજવી પડશે. ઘરમાં લીકેજ તરત બંધ કરવું, જરૂરી હોય તેટલું જ પાણી વાપરવું, વરસાદી પાણીનો સંગ્રહ કરવો, વૃક્ષારોપણ કરવું અને જળસ્ત્રોતોને પ્રદુષિત ન થવા દેવું જેવી નાની લાગતી બાબતો પણ મોટા પરિવર્તનનું કારણ બની શકે છે. શાળાઓ અને કોલેજોમાં પાણી બચાવવાના વ્યવહારુ અભિયાન ચલાવવામાં આવે તો નવી પેઢી વધુ જવાબદારીપૂર્વક આ અમૂલ્ય સંપત્તિનું સંરક્ષણ કરી શકશે.આવનારો સમય પાણીનું મહત્ત્વ વધુ વધારવાનો છે. જે દેશો આજે

જળસંચય, જળવ્યવસ્થાપન અને જળસંરક્ષણમાં રોકાણ કરશે, તેઓ જ આવતીકાલે આર્થિક અને સામાજિક રીતે વધુ મજબૂત બનશે. પાણીનો પ્રશ્ન કોઈ એક સરકાર કે સંસ્થાનો નથી; તે સમગ્ર માનવજાતની સંયુક્ત જવાબદારી

ઈમેજ ગેરાર્ઈ દ્વારા જનરેટ

જે. જો આપણે આજે જ કુદરત સાથે સંતુલન જાળવીને પાણીના દરેક સ્ત્રોતનું સંરક્ષણ કરીશું, તો આવનારી પેઢીઓને સુરક્ષિત અને સમૃદ્ધ ભવિષ્ય આપી શકીશું. પાણીનો દરેક ટીપો જીવન છે, અને તેનું સંરક્ષણ જ માનવ સંસ્કૃતિના ઉજ્જવળ ભવિષ્યની સૌથી મોટી ગેરંટી છે.

વિશ્વના ટોપ ટેન સંકટોમાં સૌથી મહત્વના સંકટોમાં પાણી પ્રથમ સ્થાને આવે છે બીજા સ્થાને એનર્જી આવે છે ભવિષ્યમાં પાણી અને એનર્જી વિશ્વ સામે મોટા પડકાર આવી રહ્યા છે

અર્થતંત્ર, ઉદ્યોગ, ઊર્જા, સ્થળાંતર અને વૈશ્વિક શાંતિ સાથે સીધો જોડાયેલો આંતરરાષ્ટ્રીય પડકાર બની ગયો છે. સંયુક્ત રાષ્ટ્ર સહિતની વૈશ્વિક સંસ્થાઓ વારંવાર ચેતવણી આપી રહી છે કે જો પાણીના સંરક્ષણ અને વૈજ્ઞાનિક વ્યવસ્થાપનને સર્વોચ્ચ પ્રાથમિકતા આપવામાં નહીં આવે તો આવનારા દાયકાઓમાં વિશ્વને પાણી માટેના ગંભીર સંઘર્ષોનો સામનો કરવો પડી શકે છે. તેથી આજે જળસંકટ માત્ર ભવિષ્યની ચિંતા નથી, પરંતુ વર્તમાનની સૌથી મોટી વાસ્તવિકતા છે.

વિશ્વમાં ઉપલબ્ધ પાણીમાંથી લગભગ ૯૭ ટકા પાણી દરિયામાં છે, જ્યારે માનવ ઉપયોગ માટે ચોગ્ય મીઠું પાણી ખૂબ જ મર્યાદિત છે. તેમાંથી પણ મોટો હિસ્સો હિમનદીઓ અને બરફમાં બંધાયેલો છે. વધતી વસ્તી, ઝડપી શહેરીકરણ, ઔદ્યોગિક વિકાસ અને

રહી છે. આફ્રિકાના અનેક દેશોમાં લાખો લોકો પીવાના પાણી માટે દરરોજ કિલોમીટરો સુધી મુસાફરી કરવા મજબૂર છે. એશિયાના ઘણા પ્રદેશોમાં ભૂગર્ભજળના અતિશય ઉપયોગને કારણે જળસ્તર ઝડપથી નીચે જઈ રહ્યું છે. આ તમામ ઘટનાઓ સ્પષ્ટ સંકેત આપે છે કે જળસંકટ હવે કોઈ એક દેશની સમસ્યા નથી, પરંતુ સમગ્ર વિશ્વ માટેનો સંયુક્ત પડકાર છે.

આબોહવા પરિવર્તન આ સંકટને વધુ ગંભીર બનાવી રહ્યું છે. હિમાલય, આલ્પ્સ અને અન્ય પર્વતીય વિસ્તારોના હિમનદીઓ ઝડપથી પીગળી રહ્યા છે. શરૂઆતમાં આ પ્રક્રિયાથી નદીઓમાં પાણીનું પ્રમાણ વધતું હોય છે, પરંતુ લાંબા ગાળે હિમનદીઓના ઘટતા જથ્થાને કારણે નદીઓના પ્રવાહમાં ઘટાડો થવાની શક્યતા વધી રહી છે. વરસાદની અનિયમિતતા પણ ખેડૂતો માટે સૌથી

આસપાસ ચોપાસ

પાણીમાં વધુ ઉત્પાદન આપતા પાકોનું સંશોધન અને આધુનિક કૃષિ ટેકનોલોજી ખાદ્ય સુરક્ષા જાળવવામાં મહત્વપૂર્ણ સાબિત થઈ શકે છે.

શહેરી વિસ્તારોમાં સ્થિતિ વધુ ચિંતાજનક બની રહી છે. કૌંકીટના જંગલોમાં વરસાદી પાણી જમીનમાં ઉતરી શકતું નથી. પરિણામે ભૂગર્ભજળનું સ્તર સતત નીચે જઈ રહ્યું છે. શહેરોમાં લીકેજવાળી પાણીની લાઈનો, બિનજરૂરી વપરાશ અને જળાશયોના અતિક્રમણથી સમસ્યા વધુ વિકટ બની છે. દરેક નવી ઇમારતમાં વરસાદી પાણીના સંગ્રહને ફરજિયાત બનાવવું, ગંદાપાણીનું શુદ્ધિકરણ કરીને તેનો પુન:ઉપયોગ કરવો અને જૂના તળાવો તથા સરોવરોનું પુનર્જીવન કરવું હવે અનિવાર્ય બની ગયું છે.ઉદ્યોગોમાં પાણીના કાર્યક્ષમ ઉપયોગ માટે પણ મોટા પરિવર્તનની જરૂર છે. વિશ્વના

ગેરકાયદે ધૂસણખોરી મામલે ચાર રાજ્યોમાં ઈડીના દરોડા

બાંગ્લાદેશી ધૂસણખોરોને મદદ કરવા જરૂરી આધાર,પુરાવાઓ પુરા પાડતી ગેંગ વિરુદ્ધ ઈડીએ કરી કાર્યવાહી

લખનઉ રોહિગ્યા અને બાંગ્લાદેશી નાગરિકોની ગેરકાયદેસર ધૂસણખોરી, નકલી ભારતીય દસ્તાવેજો તૈયાર કરવા અને ભારતમાં તેમના કાયમી વસવાટ સંબંધિત મની લોન્ડરિંગ કેસના સંદર્ભમાં એન્ફોર્સમેન્ટ ડિરેક્ટોરેટ (ઈડી) એ ગુરુવારે પશ્ચિમ બંગાળ, દિલ્હી, ઉત્તર પ્રદેશ અને હરિયાણા સહિત અનેક સ્થળોએ વ્યાપક દરોડા પાડ્યા હતા. આંતરરાષ્ટ્રીય સરહદ દ્વારા ગેરકાયદેસર ધૂસણખોરી, નકલી આધાર, પાન કાર્ડ અને પાસપોર્ટ બનાવવા અને વિદેશી ભંડોળની મદદથી ધૂસણખોરોને દેશમાં સ્થાયી કરવાના આરોપસર એક સંગઠિત ગેંગ પર દરોડા પાડવામાં આવ્યા હતા. અધિકારીઓએ જણાવ્યું હતું કે,

ઈડીએ ગુરુવારે પશ્ચિમ બંગાળના સરહદી વિસ્તારો સહિત ચાર રાજ્યોમાં અનેક સ્થળોએ દરોડા પાડ્યા હતા. તેમણે જણાવ્યું હતું કે કેન્દ્રીય એજન્સી ખાસ કરીને એક સિન્ડિકેટની ગતિવિધિઓ પર નજર રાખી રહી છે જે એફસીઆરએ હેઠળ નોંધાયેલા જાહેર ચેરિટેબલ ટ્રસ્ટ દ્વારા કાર્યરત છે અને આ ટ્રસ્ટોને યુકે સ્થિત ચોક્કસ સંસ્થાઓ પાસેથી ભંડોળ પ્રાપ્ત થયું છે. તેમણે જણાવ્યું હતું કે ઉત્તર પ્રદેશના સહારનપુર (દિવબંધ), દિલ્હીના જામિયા નગર, હરિયાણાના બલ્લભગઢ (ફરીદાબાદ જિલ્લો) અને પશ્ચિમ બંગાળના દક્ષિણ ૨૪ પરગના, ઉત્તર ૨૪ પરગના અને મુર્શિદાબાદમાં લગભગ ૧૩ સ્થળો પર એજન્સીના લખનઉ ઝોનલ ઓફિસ દ્વારા પ્રિવેન્શન ઓફ મની

લોન્ડરિંગ એક્ટની જોગવાઈઓ હેઠળ દરોડા પાડવામાં આવ્યા હતા. ઈડીનો આ કેસ ઉત્તર પ્રદેશ એટીએસની એફઆઈઆર સાથે સંબંધિત છે. આ એફઆઈઆર એક એવા સંગઠિત સિન્ડિકેટ અંગે છે જે કથિત રીતે રોહિગ્યા અને બાંગ્લાદેશી નાગરિકોને ભારતમાં ગેરકાયદેસર ધૂસણખોરી કરવામાં, આધાર, પાન અને પાસપોર્ટ જેવા બનાવટી ભારતીય ઓળખ દસ્તાવેજો બનાવવામાં અને દેશના વિવિધ ભાગોમાં તેમને વસવાટ કરાવવામાં મદદ કરવામાં સામેલ છે. અધિકારીઓએ જણાવ્યું હતું કે એટીએસની તપાસમાં નાણાકીય નેટવર્કનો ખુલાસો થયો છે જેમાં કેટલાક ચેરિટેબલ ટ્રસ્ટ અને સંસ્થાઓ કથિત રીતે નોંધપાત્ર વિદેશી યોગદાન મેળવે છે અને

એનસીપી ભારત ગઠબંધન છોડશે નહીં, સાથે મળીને સીમાંકનનો નિર્ણય લેશે: સુપ્રિયા સુલે

સુપ્રિયા સુલે સ્પષ્ટપણે કહ્યું કે તેમનો પક્ષ ઈન્ડિયા ગઠબંધનનો ભાગ

મુંબઈ, રાજુવાદી કોંગ્રેસ પાર્ટી (શરદ પવાર) ના કાર્યકારી પ્રમુખ અને સાંસદ સુપ્રિયા સુલેએ એનડીએમાં જોડાવાની અટકળોને સ્પષ્ટપણે ફગાવી દીધી. તેમણે એમ પણ કહ્યું કે તેમનો પક્ષ કોઈના દબાણ હેઠળ કામ કરશે નહીં. સુપ્રિયા સુલે સ્પષ્ટપણે કહ્યું કે તેમનો પક્ષ ઈન્ડિયા ગઠબંધનનો ભાગ છે અને તમામ ગઠબંધન પક્ષો સીમાંકન જેવા મહત્વપૂર્ણ મુદ્દાઓ પર સંયુક્ત રીતે નિર્ણય લેશે.સુપ્રિયા સુણેએ એક પત્રકાર પરિષદમાં જણાવ્યું હતું કે તેમને કેન્દ્ર સરકાર તરફથી હજુ સુધી સીમાંકન અંગે કોઈ બિલ કે

કાયદાનો પહેલા અમલ થવો જોઈએ. સુપ્રિયાના મતે, ભારત જોડાણ કે એનસીપી એસપીએ સીમાંકનની માંગણી કરી નથી. સુપ્રિયા સુણેએ એ પણ ખુલાસો કર્યો કે બજેટ સત્ર દરમિયાન, કેન્દ્રીય મંત્રી ડિરેન રિજિજુએ તેમને, અસદુદ્દીન ઓવેસી અને અરવિંદ સાવંતને ચર્ચા માટે બોલાવ્યા હતા. ગૃહમંત્રી અમિત શાહ પણ હાજર હતા. બેઠકમાં વસ્તી આધારિત સીમાંકનમાં કોઈપણ અસંતુલન ટાળવા માટે તમામ રાજ્યોમાં હાલની લોકસભા બેઠકો પૈકા ૨૦ ટકા વધારવાના સંભવિત ફોર્મ્યુલા પર ચર્ચા થઈ હતી.

પુરીમાં જગન્નાથ રથયાત્રા દરમિયાન ભાગદોડમાં એકનું મોત, અનેક ધાયલ

પુરી, ભોગ બનનારની ઓળખ કટક ગુરુવારે ઓડિશાના પુરીમાં વિશ્વ પ્રસિદ્ધ રથયાત્રા દરમિયાન ભગવાન જગન્નાથ, ભગવાન બલભદ્ર અને દેવી સુભદ્રાની વાર્ષિક રથયાત્રા જોવા માટે મોટી સંખ્યામાં ભીડ એકઠી થઈ હતી, ત્યારે એક ભક્તનું શંકાસ્પદ ગૂંગળામણથી મૃત્યુ થયું હોવાનું અને ઘણા અન્ય ધાયલ થયા હોવાની આશંકા છે. રથ ખેંચવાની વિધિ જોવા માટે બડા દંડ (ગ્રાન્ડ રોડ) પર રાતે જોતી વખતે કથિત રીતે ગૂંગળામણ અનુભવાયા બાદ ભક્ત પડી ગયો હતો. તેને તાત્કાલિક પુરી જિલ્લા મુખ્યાલય હોસ્પિટલ (ફર્જન્ટ) લઈ જવામાં આવ્યો હતો, જ્યાં ડોક્ટરોએ પહોંચતા જ તેને મૃત જાહેર કર્યો હતો.

સંસદના ચોમાસુ સત્રમાં રજૂ થનાર સંભવિત સીમાંકન સુધારા બિલનો કોંગ્રેસ પક્ષ વિરોધ કરશે

ચોમાસુ સત્ર પહેલા સંસદીય પક્ષની બેઠકમાં ચર્ચા બાદ કરાઈ જાહેરાત

નવીદિલ્હી, સંસદનું ચોમાસુ સત્ર આવતા સોમવારથી શરૂ થવાનું છે. આ વખતે, સંસદ સત્રમાં ફક્ત એક નહીં, પરંતુ ત્રણ બંધારણીય સુધારા બિલ રજૂ કરવામાં આવી શકે છે. સરકાર સંપૂર્ણ તૈયારી સાથે બંધારણીય સુધારા બિલ રજૂ કરી શકે છે. પરિણામે, કોંગ્રેસ પાર્ટી પણ તેની રણનીતિ ઘડવામાં વ્યસ્ત છે. ગુરુવારે દિલ્હીમાં કોંગ્રેસ સંસદીય પક્ષની એક મોટી બેઠક યોજાઈ હતી, ત્યારબાદ એવી જાહેરાત કરવામાં આવી હતી કે કોંગ્રેસ પાર્ટી સીમાંકન કાયદાનો વિરોધ કરશે. આ બેઠક સોનિયા ગાંધીના નેતૃત્વમાં ૧૦ જનપથ ખાતે યોજાઈ હતી અને પાર્ટીના અધ્યક્ષ મલ્લિકાર્જુન ખડ્ગે સહિત ઘણા વરિષ્ઠ નેતાઓ હાજર રહ્યા હતા.

કયા બિલ રજૂ કરવામાં આવશે તેની અમારી પાસે કોઈ સત્તાવાર પુષ્ટિ નથી. અમને રવિવારે સર્વપક્ષીય બેઠકમાં આ વિશે જાણવાની આશા છે, પરંતુ સરકાર તરફથી આ માત્ર ઔપચારિકતા હશે." જયરામ રમેશે વધુમાં કહ્યું, "સર્વપક્ષીય બેઠકો માત્ર ઔપચારિકતા છે." આમાં ઉપ નેતાઓ બોલે છે, ૪ સાંભળે છે, અને ફક્ત ૨ જ નિર્ણયો લે છે અને તેમને અમલમાં મૂકવા દબાણ કરે છે. અમને આશા છે કે સરકાર સીમાંકન બિલ રજૂ કરવાનો પ્રયાસ કરશે, કારણ કે તે ૧૭ એપ્રિલે ૧૩૧મા બંધારણીય સુધારા બિલ પર ચર્ચા હારી ગઈ હતી. અમે તેનો વિરોધ કરીશું અને તમામ વિપક્ષી પક્ષોની એકતા જાળવવાનો પ્રયાસ કરીશું.

રાજસ્થાનમાં ભારત-પાકિસ્તાન સરહદ નજીક ગેરકાયદેસર ધાર્મિક બાંધકામો દૂર કરવામાં આવશે પરવાનગી વિના સરહદથી ૫૦ કિમીની અંદર અનેક મદરેસા, મસ્જિદો, દરગાહ અને અન્ય બાંધકામો બનાવવામાં આવ્યા

જયપુર, રાજસ્થાન હાઈકોર્ટની જયપુર બેન્ચના જસ્ટિસ સમીર જેને ભારત-પાકિસ્તાન આંતરરાષ્ટ્રીય સરહદ નજીક બનેલા ધાર્મિક સ્થળો અંગે એક મહત્વપૂર્ણ નિર્ણય જારી કર્યો છે. એ નોંધવું જોઈએ કે વહીવટીતંત્રે સરહદી વિસ્તારોમાં યોગ્ય પરવાનગી વિના બાંધકામો આવેલા ધાર્મિક સ્થળો દૂર કરવા માટે નોટિસ જારી કરી હતી. આ નોટિસોને વિવિધ અરજીઓ દ્વારા હાઈકોર્ટમાં પડકારવામાં આવી હતી. સોમવારે હાઈકોર્ટે આ અરજીઓ ફગાવી દીધી હતી. કેન્દ્રીય ગૃહ મંત્રાલયના નિર્દેશ પર, સુરક્ષા એજન્સીઓએ સરહદી વિસ્તારનો સર્વે શરૂ કર્યો. છેલ્લા કેટલાક વર્ષોમાં, કલેક્ટરની પરવાનગી વિના સરહદથી ૫૦ કિમીની અંદર અનેક મદરેસા, મસ્જિદો, દરગાહ અને અન્ય બાંધકામો બનાવવામાં આવ્યા હતા, જેને રાષ્ટ્રીય સુરક્ષા માટે મોટો ખતરો માનવામાં આવતો હતો. ત્યારબાદ, આ બાંધકામોને દૂર કરવા માટે નોટિસ જારી કરવામાં

ટીએમસી સાંસદ અને ટોલીવુડ અભિનેત્રી કોયલ મલિકે રાજ્યસભામાંથી રાજીનામું આપ્યું

ભૂતપૂર્વ મુખ્યમંત્રી મમતા બેનર્જીને વધુ એક મોટો ફટકો કોલકાતા, તૃણમૂલ કોંગ્રેસના રાજ્યસભા સાંસદ અને લોકપ્રિય ટોલીવુડ અભિનેત્રી કોયલ મલિકે પોતાના પદ પરથી રાજીનામું આપી દીધું છે. તેમના નિર્ણયથી પશ્ચિમ બંગાળના રાજકારણમાં નવી ચર્ચાઓ શરૂ થઈ છે. આને પશ્ચિમ બંગાળના ભૂતપૂર્વ મુખ્યમંત્રી અને ટીએમસી વડા મમતા બેનર્જી માટે એક મોટા રાજકીય આંચકા તરીકે જોવામાં આવી રહ્યું છે. રાજ્યસભામાંથી રાજીનામું આપ્યા પછી તરત જ, કોયલ મલિકે કેન્દ્રીય મંત્રી ભૂપેન્દ્ર માવવ સાથે મુલાકાત કરી. આ મુલાકાતનું સત્તાવાર કારણ હજુ સુધી જાહેર થયું નથી, પરંતુ તેનાથી રાજકીય વર્તુળોમાં અટકળો શરૂ થઈ ગઈ છે. નોંધનીય છે કે અગાઉ ટીએમસી રાજ્યસભાના સાંસદોએ રાજીનામું આપ્યું હતું, જેના કારણે કોયલ મલિકના રાજીનામા અંગે અટકળો શરૂ થઈ હતી. નોંધનીય છે કે રાજ્યસભા સભ્ય બન્યા પછી કોયલ મલિક સંસદના એક પણ સત્રમાં હાજરી આપી ન હતી. ૨૭ ફેબ્રુઆરી, ૨૦૨૬ ના રોજ, તૃણમૂલ કોંગ્રેસે પશ્ચિમ બંગાળમાંથી ૨૦૨૬ ની રાજ્યસભા ચૂંટણી માટે તેમના ઉમેદવાર જાહેર કર્યા.

લોકશાહીમાં પ્રશ્નો પૂછવાનું બંધ ન થવું જોઈએ, જ્યારે જીવ જોખમમાં હોય ત્યારે સરકાર કેમ ચૂપ રહે છે : સિબ્બલ

સોનમ વાંગચુકના અનશનને રાજ્યસભાના સાંસદ અને સુપ્રીમ કોર્ટના વરિષ્ઠ વકીલ કપિલ સિબ્બલનો ટેકો

નવીદિલ્હી, નીટ પરીક્ષામાં ગેરરીતિઓને લઈને લદ્દાખના સામાજિક કાર્યકર્તા સોનમ વાંગચુક દિલ્હીના જંતર-મંતર ખાતે અનિશ્ચિતકાળ માટે ઉપવાસ પર છે. તેમના ભૂખ હડતાળ અને ઉપવાસને રાજ્યસભાના સાંસદ અને સુપ્રીમ કોર્ટના વરિષ્ઠ વકીલ કપિલ સિબ્બલનો ટેકો મળ્યો છે. કેન્દ્ર સરકાર પર સવાલ ઉઠાવતા સિબ્બલે કહ્યું કે આજે સોનમ વાંગચુકના ઉપવાસનો ૧૮મો દિવસ છે, છતાં સરકારે હજુ સુધી

તેમણે કહ્યું કે જ્યારે કોઈ ઉપવાસ પર જાય છે અને પોતાનો જીવ જોખમમાં મૂકે છે, ત્યારે સરકારની જવાબદારી છે કે તે ઓછામાં ઓછું તેમની સાથે વાતચીત કરે. લોકશાહીમાં, કોઈપણ વિવાદનો સૌથી અસરકારક ઉકેલ વાતચીત છે. સિબ્બલે કહ્યું, "મને અણગ્ના હજારેનું આંદોલન યાદ છે. જ્યારે પણ અણગ્ના હજારે ભૂખ હડતાળ પર ઉતરતા અને જનલોકપાલ બિલ માટે આંદોલન થતું, ત્યારે સરકાર તેમની સાથે જોડાતી.

ચોમાસુ સત્ર પહેલા સાંસદો માટે કડક સૂચના, સંસદમાં વિરોધ પ્રદર્શન અને પ્લેકાર્ડ લહેરાવવા પર પ્રતિબંધ

સત્ર દરમિયાન સંસદ સંકુલની અંદર સ્માર્ટવોચ કે સ્માર્ટ ચશ્માનો ઉપયોગ ન કરવા પણ અપાઈ સૂચના નવીદિલ્હી, સંસદનું ચોમાસુ સત્ર ૨૦ જુલાઈથી શરૂ થઈ રહ્યું છે. તેની તૈયારીઓ પહેલાથી જ શરૂ થઈ ગઈ છે. ચોમાસુ સત્ર માટે સાંસદોને કડક માર્ગદર્શિકા જારી કરવામાં આવી છે. લોકસભા સચિવાલયે સાંસદોને સંસદ ભવન સંકુલની અંદર દેખાવો, ધરણા, સૂત્રોચ્ચાર, પ્લેકાર્ડ લહેરાવવા, શસ્ત્રો વહન કરવા અને ધાર્મિક વિધિઓ કરવાથી દૂર રહેવાની સલાહ આપી છે. સભ્યોને સલાહ આપવામાં આવી છે કે તેઓ સત્ર દરમિયાન સંસદ સંકુલની અંદર સ્માર્ટવોચ કે સ્માર્ટ ચશ્માનો ઉપયોગ ન કરે જેથી સભ્યોની સુરક્ષા, વિશેષાધિકારો અને ગોપનીયતા સાથે ચેડા થાય. સાંસદનું ચોમાસુ સત્ર ૨૦ જુલાઈથી શરૂ થશે અને ૧૩ ઓગસ્ટ સુધી ચાલશે. લોકસભા સચિવાલયે અલગ સંસદીય બુલેટિનમાં એમ પણ જણાવ્યું છે કે તેમના ધ્યાનમાં આવ્યું છે કે પોસ્ટરો, પ્લેકાર્ડ અને બેનરો પર વાંધાજનક પ્રકૃતિના છં-જનરેટેડ છબીઓ, ફોટોગ્રાફ્સ અને સૂત્રો પ્રદર્શિત કરવામાં આવી રહ્યા છે. સચિવાલયે સભ્યોને સત્ર દરમિયાન સંસદ સંકુલની અંદર આવી પ્રવૃત્તિઓથી દૂર રહેવા અપીલ કરી છે. સચિવાલયે એક બુલેટિનમાં જણાવ્યું હતું કે, "સભ્યોને વિનંતી કરવામાં આવે છે કે તેઓ સંસદ ભવનના પ્રવેશદ્વારની સામે વિરોધ પ્રદર્શન કે ધરણાનું આયોજન ન કરે, કારણ કે આ ગુહોની બેઠકો દરમિયાન સંસદ ચેમ્બરમાં સાંસદોની અવરજવરમાં ગંભીર અવરોધ ઉભો કરે છે. આ સંકલ્પમાં, સભ્યોનું ધ્યાન લોકસભા અધ્યક્ષના નિર્દેશ ૧૪૨એ(૨) તરફ દોરવામાં આવે છે. સાંસદોની સલામતી સુનિશ્ચિત કરવા માટે સંસદ ભવનના પ્રવેશદ્વારોને અવરોધમુક્ત રાખવા પણ જરૂરી છે. માનનીય સભ્યોનો સહયોગ માંગવામાં આવે છે."

ભારતીયો યુએસ અર્થતંત્રમાં સુધારો કરશે: રઘુરામ રાજન સહિત ત્રણને મુખ્ય જવાબદારીઓ સોંપવામાં આવી

કુગાવો પાંચ વર્ષથી વધુ સમયથી સેન્ટ્રલ બેંકના લક્ષ્ય કરતાં ઉપર રહેતા ભરાયું પગલું

નવીદિલ્હી, યુએસ ફેડરલ રિઝર્વે તેની બેલેન્સ શીટની સમીક્ષા કરવા માટે ભૂતપૂર્વ આરબીઆઈ ગવર્નર રઘુરામ રાજન અને બે અન્ય ભારતીય મૂળના નિષ્ણાતો - દિલ્હીમાં જન્મેલા અમેરિકન અર્થશાસ્ત્રી રાજ ચેટ્ટી અને માર્કકોસોફ્ટના વરિષ્ઠ એક્ઝિક્યુટિવ આશા શર્મા - ની પસંદગી કરી છે. આ પગલું વર્ષોના ઊંચા કુગાવા પછી નાણાકીય નીતિ ઘડવાની રીતને બદલવાના હેતુથી એક વ્યાપક સુધારા કાર્યક્રમનો ભાગ છે. આ નિમણૂકો નવા યુએસ ફેડરલ રિઝર્વ વોર્શ મેને, કેવિન વોર્શ દ્વારા રચાયેલા પાંચ ટાસ્ક ફોર્સનો ભાગ છે. આ ટાસ્ક ફોર્સમાં ભૂતપૂર્વ બેંક ઓફ ઈંગ્લેન્ડ ગવર્નર મેર્વિન ટ્રિંગ, ભૂતપૂર્વ વોલમાર્ટ સીઈઓ ડગ મેકમિલન, નોબેલ પુરસ્કાર વિજેતા થોમસ સાજન્ટ અને સિલિકોન વેલી વેન્ચર

કેપિટાલિસ્ટ માર્ક એન્ડ્રીસન જેવા વૈશ્વિક વ્યક્તિઓનો પણ સમાવેશ થાય છે. વોર્શે ગુરુવારે કહ્યું, "મને ગર્વ છે કે વિવિધ ક્ષેત્રોના શ્રેષ્ઠ દિમાગ એક સંસ્થા તરીકે અમારા કાર્યને સુધારવા માટે અમારી સાથે કામ કરવા સંમત થયા છે. અમારો ઉદ્દેશ સ્પષ્ટ છે: આ નિષ્ણાયિક સમયે ફેડ તેના લક્ષ્યોને પ્રાપ્ત કરવા માટે શ્રેષ્ઠ સ્થિતિમાં છે તેની ખાતરી કરવી." ફેડ ચેરમેને રાજનની ભૂમિકા વિશે વિસ્તૃત માહિતી આપી ન હતી, પરંતુ તેમણે કહ્યું હતું

SAROVAR PREMIERE
A SAROVAR HOTEL

LEELA
NEWS NETWORK P. LTD

Iscon Mega City, Opp. Victoria Park, Bhavnagar - 364002
Reservations : +91 757505171
esp@sarovarhotels.com

ભાવનગર આવૃત્તિ

8

તા. ૧૭-૦૭-૨૦૨૬, શુક્રવાર

સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫

SAROVAR PREMIERE
A SAROVAR HOTEL

Baker's Brand

Special Cake, Sweet & Creamy

Iscon Mega City, Opp. Victoria Park, Bhavnagar - 364002
Reservations : +91 757505171 | esp@sarovarhotels.com

BEST BAKERY
in bhavnagar

હે પ્રભુ તું અમારા રથને કાયમ હંકારે છે આજે હું સારથી બનું..!

કૃષિ મંત્રી વાઘાણી બન્યા ભગવાનના રથના સારથી

ભાવનગરમાં યોજાયેલી ભગવાન જગન્નાથજીની ૪૧મી ભવ્ય રથયાત્રામાં ભાવનગર પશ્ચિમના ધારાસભ્ય અને ગુજરાત સરકારના કેબિનેટ કૃષિ મંત્રી જીતુભાઈ વાઘાણીએ પરંપરાગત રીતે સહભાગી થઈને ધન્યતા અનુભવી હતી. વહેલી સવારે રથયાત્રાના પ્રારંભે તેમણે ઉત્સાહભરે દોરડા વડે ભગવાનના રથને ખેંચ્યો હતો. ત્યારબાદ રથયાત્રાના મધ્યાહ્ને તેમણે રથની કમાન સંભાળીને પ્રભુના સારથી બનવાનો અદ્ભુત લ્હાવો લીધો હતો. આ ઉપરાંત, તેમણે ભાવનગરના કાળિયાબીડ વિસ્તારમાં ઈસ્કોન સંસ્થા દ્વારા આયોજિત રથયાત્રામાં પણ વિશેષ હાજરી આપી હતી. ત્યાં પણ તેમણે ભગવાનના રથને ચલાવીને સારથી બનવાનો બેવડો ધર્મલાભ પ્રાપ્ત કર્યો હતો.

હર્ષોલ્લાસ સાથે ‘જય જગન્નાથ’ના નાદ વચ્ચે ભગવાન જગન્નાથજીની ૪૧મી રથયાત્રા નિર્વિઘ્ને સંપન્ન

વહેલી સવારે શાસ્ત્રોક્ત વિધિ બાદ પ્રારંભ થયેલી રથયાત્રા રાત્રે ૧૦:૩૦ કલાકે નિજ મંદિરે પરત ફરી; માર્ગો પર ભક્તિ અને સેવાનો અનોખો ત્રિવેણી સંગમ સર્જાયો

ભાવનગર,તા. ૧૭ ભાવનગરના સુભાષનગર સ્થિત ભગવાનેશ્વર મહાદેવ મંદિરેથી નીકળેલી દેશની ત્રીજી અને ગુજરાત રાજ્યની બીજી નંબરની ભગવાન જગન્નાથજીની ૪૧મી ભવ્ય રથયાત્રા અત્યંત શ્રદ્ધાભર, કોમી એકતા અને શાંતિપૂર્ણ વાતાવરણ વચ્ચે નિર્વિઘ્ને સંપન્ન થઈ છે. વહેલી સવારથી શરૂ થયેલી નગરચર્યા બાદ રાત્રે ૧૦:૩૦ વાગે ભગવાનના રથો સુરક્ષિત અને નિર્વિઘ્ને નિજ મંદિરે પરત પહોંચ્યા હતા. દિવસની શરૂઆતમાં વહેલી સવારે શાસ્ત્રોક્ત વિધિ-વિધાન અને વૈદિક મંત્રોચ્ચાર સાથે ભગવાન જગન્નાથજી, ભાઈ બલરામજી અને બહેન સુભદ્રાજીની પવિત્ર પ્રતિમાઓનું પૂજન-અર્ચન કરવામાં આવ્યું હતું. પૂજન બાદ પ્રભુજીને રથ પર બિરાજમાન કરાયા હતા. પરંપરાગત રીત-રિવાજ મુજબ, ભોય સમાજના ઉત્સાહી યુવકો દ્વારા ભક્તિભાવપૂર્વક દોરડાથી રથ ખેંચીને નગરયાત્રાને આગળ ધપાવવામાં આવી હતી. આ ભવ્ય રથયાત્રામાં ૬૦થી વધુ શણગારેલી ટ્રકો, ટ્રેક્ટરો, હાથી, ઘોડા, પરંપરાગત અખાડા, મિની ટ્રેન અને સામાજિક જાગૃતિનો સંદેશ આપતા વિવિધ આકર્ષક ફ્લોટ્સ (ટેબલો) જોડાયા હતા. આ વર્ષે શ્રેષ્ઠ ફ્લોટ્સ માટે સ્પર્ધાનું આયોજન પણ કરવામાં આવ્યું છે, જેમાં વિજેતાઓને આકર્ષક ઇનામો એનાયત કરાશે. રથયાત્રા દરમિયાન ભક્તો માટે ખાસ આકર્ષણરૂપ ટન ચણાના પ્રસાદની વિશેષ વ્યવસ્થા કરવામાં આવી હતી, જેનું વિતરણ સમગ્ર માર્ગ પર કરાયું હતું. આ ઉપરાંત, સમગ્ર રૂટ પર વિવિધ સામાજિક-ધાર્મિક સંસ્થાઓ અને સેવાભાવી નાગરિકો દ્વારા ઠંડા પાણી, છાશ, શરબત, દૂધ અને શીરા જેવા વિવિધ પ્રસાદનું ડેર-ડેર વિતરણ કરીને સેવાનો યજ્ઞ આદરવામાં આવ્યો હતો. રથયાત્રા પસાર થઈ તે તમામ માર્ગો ‘જય જગન્નાથ’ અને ‘મંદિરમાં કોણ છે, રાજા રામ છે’ ના જયઘોષથી ગુંજ ઉઠ્યા હતા અને સમગ્ર ભાવનગર શહેર ભક્તિમય રંગે રંગાયું હતું.

સુરક્ષા બંદોબસ્ત સફળ રહેતા પોલીસ અધિકારીઓએ રથ ખેંચી ખુશી વ્યક્ત કરી

ભાવનગરમાં ભગવાન જગન્નાથજીની ૪૧મી ભવ્ય રથયાત્રા સુભાષનગર સ્થિત નિજ મંદિરથી પ્રારંભ થઈને ૧૭.૫ કિલોમીટરના રૂટ પર શાંતિપૂર્ણ રીતે પૂર્ણ થઈ હતી. રાત્રે ૧૦:૩૦ કલાકે રથયાત્રા નિર્વિઘ્ને પરત ફરતા પોલીસ વિભાગે મોટી રાહત અનુભવી હતી. આ ભગીરથ આયોજનની સુરક્ષા માટે ભાવનગર પોલીસ દ્વારા ૫૦૦૦થી વધુ પોલીસ જવાનોના કાફલા સાથે ત્રિસ્તરીય લોખંડી બંદોબસ્ત ગોઠવવામાં આવ્યો હતો. રથયાત્રા કોઈપણ અનિચ્છનીય બનાવ વિના સફળતાપૂર્વક સંપન્ન થતા, તેની ખુશી વ્યક્ત કરવા પોલીસ અધિકારીઓએ પણ અનોખો અભિગમ અપનાવ્યો હતો. પરત ફરી રહેલા પ્રભુના રથને શહેરના મહિલા કોલેજ સર્કલથી ભાવનગર પોલીસ અધિકાર નિતેશ પાંડેય, એસેસપી ધનકયામ ગોતમ, ડિવાયઝેસપી સિંઘાલ, ડિવાયઝેસપી બારીયા અને એલસીબી પીઆઈ સહિતના તમામ ઉચ્ચ અધિકારીઓએ સ્વયં દોરડાથી ખેંચ્યો હતો. આ અધિકારીઓ રથને ખેંચીને છેક નિજ મંદિર સુધી લઈ ગયા હતા અને હર્ષોલ્લાસ સાથે ‘જય જગન્નાથ’ના નારા લગાવી રથયાત્રાનું સમાપન કરાવ્યું હતું. રથયાત્રા નિર્વિઘ્ને સંપન્ન થતા દિવસેથી ઉજાગરા કરી રહેલા પોલીસ અધિકારીઓના મુખ પર હર્ષોલ્લાસ સપટ જોવા મળતો હતો..!

બોરડીગેટ વિસ્તારમાં ૯ શાખ્સોએ મકાનમાં ઘૂસી તોડફોડ કરીને મહિલા અને બાળકને માર માર્યો

ભાવનગર,તા. ૧૭ ભાવનગર: શહેરના બોરડીગેટ મહાત્મા ગાંધી સોસાયટી પાછળના વિસ્તારમાં જૂની અદાવતની શંકા રાખીને ૯ જેટલા શખ્સોએ હથિયારો સાથે એક મકાનમાં ઘૂસીને આતંક મચાવ્યો હતો. ટોળાએ ઘરમાં તોડફોડ કરી, વાહનોને નુકસાન પહોંચાડી કુલ રૂ. ૪,૮૦,૦૦૦ નું નુકસાન કર્યું હોવાની ફરિયાદ પોલીસ ચોપડે નોંધાઈ છે. ફરિયાદી વિમલભાઈ ઉર્ફે કેતન સોલંકીના જણાવ્યા મુજબ,

જૂની અદાવતમાં સશસ્ત્ર ટોળાનો આતંક, લાખોનું નુકસાન, ઘોઘારોડ પોલીસ મથકમાં ફરિયાદ

રાહુલ ઉર્ફે ચીની જયેશ મારુ નામના શખ્સને શંકા હતી કે વિમલભાઈએ તેની ગાડીમાં જીપીએસ લગાવ્યું હતું, જેના કારણે તે અગાઉ કોળિયાક ખાતે દાડૂના કેસમાં પકડાયો હતો. આ અદાવત રાખીને રાત્રિના સમયે રાહુલ ઉર્ફે ચીની, રોહન સોઢા, જીતુ સોઢા,

(રૂ. ૭૦,૦૦૦ નું નુકસાન) માં ભારે તોડફોડ કરી હતી. ફરિયાદીના માતા બચાવવા વચ્ચે પડતા તેમને પાઈપ ફટકારી હતી અને ૪ વર્ષના ભત્રીજાને લાફા માર્યા હતા. ત્યારબાદ ભાઈના ઘરની બારીઓ, એસીનું કમ્પ્રેસર અને કિચા સોનેટ કાર (રૂ. ૪,૦૦,૦૦૦ નું નુકસાન) પર હુમલો કરી કાચ અને બમ્પર તોડી નાખ્યા હતા. આ ઉપરાંત જો ફરિયાદમાં મારઠા નામ લખાવીશ તો સ્મશાનઘાટ પહોંચાડી દઈશ તેવી મુખ્ય આરોપી રાહુલે ફરિયાદીના માતાને ધમકી આપી. આ ઉપરાંત ટોળાએ પ્લોટ નં. ૩૫૪ માં રહેતા સુરજભાઈ પડાયાના ઘરે પણ તોડફોડ કરી હોવાનું સામે આવ્યું છે. ઘોઘારોડ પોલીસે તમામ આરોપીઓ સામે રાયોટીંગ અને હથિયારબંધી ભંગ સહિતની કલમો ૧૮૮(૨), ૧૮૯, ૧૯૧(૩), ૧૯૦, ૧૧૫(૨), ૩૨૪(૫), ૩૨૪(૬), ૩૫૧(૩), ૩૫૨, ૩૩૩ જીપીએ ૧૩૫ મુજબ ગુનો દાખલ. કરી તપાસ હાથ ધરી છે.

મહુવામાં લાઈટ હાઉસ રોડ પર ગોઝારો અકસ્માત: યુવાનનું કમકમાટી ભર્યું મોત

પૂરઝડપે આવતા બાઈકે સામેથી જોરદાર ટક્કર મારતા આશાસ્પદ યુવાને જીવ ગુમાવ્યો

ભાવનગર,તા. ૧૭ ભાવનગર જિલ્લાના મહુવા શહેરના લાઈટ હાઉસ રોડ પર બે બાઈક વચ્ચે સર્જાયેલા ગમખવાર અકસ્માતમાં એક આશાસ્પદ યુવાનનું કરુણ મોત નીપજ્યું છે, જ્યારે અન્ય ત્રણ લોકોને ગંભીર ઈજાઓ પહોંચતા હોસ્પિટલ ખસેડવામાં આવ્યા છે. અકસ્માતની જાણવા મળતી વિગતો અનુસાર, મહુવાના નૂતનનગર વિસ્તારમાં રહેતા અને માર્કેટિંગ યાર્ડમાં મજૂરી કરતા જગદીશભાઈ શિયાળનો પુત્ર હિતેશ તેના મિત્ર પરેશ શિયાળ સાથે પોતાનું બાઈક

લઈને લાઈટ હાઉસ રોડ તરફ જઈ રહ્યો હતો. આ સમયે સાંજના છ થી સાડા છ વાગ્યાના અરસામાં સામેથી આવતા અન્ય બાઈકના ચાલકે પોતાનું વાહન પૂરઝડપે અને બેકિકરાઈથી હંકારીને હિતેશના બાઈકને જોરદાર ટક્કર મારી હતી. આ અકસ્માતમાં હિતેશને ચહેરા અને શરીરના ભાગે ગંભીર ઈજાઓ પહોંચતા તેને તાત્કાલિક મહુવાના હનુમંત હોસ્પિટલમાં ખસેડવામાં આવ્યો હતો, જ્યાં ફરજ પરના તબીબોએ તેને મૃત જાહેર કર્યો હતો. આ ઘટનામાં હિતેશના મિત્ર પરેશ તેમજ સામેના બાઈક પર સવાર હિરેન બારેયા અને મેહુલ બારેયાને પણ ઈજાઓ પહોંચી હતી, જે પૈકી બે ને વધુ સારવાર અર્થે ભાવનગર ખસેડવામાં આવ્યા છે. મૃતકના પિતાની ફરિયાદના આધારે મહુવા પોલીસે અકસ્માત સર્જનાર બાઈક ચાલક વિરુદ્ધ ગુનો નોંધી કાયદેસરની કાર્યવાહી હાથ ધરી છે.

બહુમાળી ભવનની કચેરીમાં છત પરથી ગાબડું પડ્યું: કર્મચારીઓ ભયના ઓથાર હેઠળ કામ કરવા મજબૂર



ભાવનગર બહુમાળી ભવનમાં આવેલી નાયબ નિયામક વિકસતી જાતિ સમાજ કલ્યાણની કચેરીમાં ગુરુવારે ફરજ દરમિયાન છતમાંથી અચાનક મોટું ગાબડું તૂટી પડ્યું હતું. સદનસીબે આ દુર્ઘટનામાં કોઈ જાનહાનિ થઈ ન હતી, પરંતુ ફરજ પરના કર્મચારીઓમાં ફફડાટ ફેલાયો હતો. કર્મચારીઓના જણાવ્યા અનુસાર, વારંવાર લેવિન્ટ રજૂઆતો કરવા છતાં તંત્રની ઘોર બેદરકારીને કારણે આવી ઘટનાઓ વારંવાર બને છે. જર્જરિત ઈમારતને કારણે કર્મચારીઓ સતત ભયના ઓથાર હેઠળ કામ કરવા મજબૂર બન્યા છે. આ ગંભીર બાબતે તાકીદે યોગ્ય સમારકામ કરવામાં આવે તેવી ગુજરાત રાજ્ય કર્મચારી મહામંડળ, ભાવનગર જિલ્લાના તમામ કર્મચારીઓએ ઉગ્ર માંગ કરી છે.

કુંભારવાડા રામદેવનગરમાં જાહેરમાં જુગાર રમતી ૪ મહિલાઓ ઝડપાઈ

રોકડ રૂ ૧૦,૧૬૦ નો મુદ્દામાલ જપ્ત, બોરતળાવ પોલીસ મથકમાં ગુનો દાખલ

ભાવનગર,તા. ૧૭ શહેરના કુંભારવાડા વિસ્તારમાં જાહેરમાં જુગાર રમતી ચાર મહિલાઓને બોરતળાવ પોલીસે રોકડ રકમ અને જુગારના સાંકળિયાક સાથે ઝડપી પાડી ધોરણસરની કાર્યવાહી હાથ ધરી હતી. બોરતળાવ પોલીસ સ્ટેશનનો સ્ટાફ પેટ્રોલીંગમાં હતો ત્યારે બાતમી મળી હતી કે રામદેવનગર બહુચરમાંના ચોકમાં ખુલ્લી જગ્યામાં કેટલીક મહિલાઓ ગોળ કુંડાળું વળીને જુગાર રમી રહી છે. આ બાતમીના આધારે પોલીસે પંચોને સાથે રાખીને રેડ કરતા ચાર મહિલાઓ

ગંજપત્તાના પાના વડે હારજીતનો જુગાર રમતી રંગેલાથ પકડાઈ ગઈ હતી. પોલીસે ઘટના સ્થળેથી રંજનભેન ચંદુભાઈ સોલંકી (ઉ.વ. ૪૩), સુધાબેન વિપુલભાઈ મેર (ઉ.વ. ૩૨), ગીતાબેન રમણભાઈ મકવાણા (ઉ.વ. ૪૮), ગવુબેન મનજીભાઈ પરમાર (ઉ.વ. ૫૩)ની અટકાયત કરી હતી. મહિલા પોલીસ કોન્સ્ટેબલ દ્વારા તપાસ કરતા તેઓની પાસેથી ગંજપત્તાના પર પાના અને રોકડ રૂ. ૧૦,૧૬૦ મળી આવ્યા હતા. રાત્રિનો સમય હોવાથી અને તમામ મહિલાઓ હોવાથી પોલીસે તેઓને બી.એન.એસ.એસ. કલમ ૩૫(૧) મુજબ નોટિસ આપી બીજે દિવસે પોલીસ મથકે હાજર થવા જણાવ્યું હતું. આ તમામ વિરુદ્ધ જુગાર ધારાની કલમ ૧૨ મુજબ ગુનો નોંધી વધુ તપાસ હાથ ધરી છે.

ભાવનગર જિલ્લામાં એક સપ્તાહના વિરામ બાદ મેઘરાજાની પધરામણી

રથયાત્રાના પાવન અવસરે હળવા ઝાપટાં: વલભીપુરમાં સૌથી વધુ સવા ઈંચ વરસાદ નોંધાયો

ભાવનગર,તા. ૧૭ ભાવનગર જિલ્લામાં છેલ્લા એકાદ સપ્તાહથી વરસાદે વિરામ લીધો હતો, પરંતુ ગુરુવારે અપાઘી બીજ અને રથયાત્રાના પાવન દિવસે મેઘરાજાએ ફરીથી ધમાકેદાર એન્ટ્રી કરી છે. ભાવનગર શહેરમાં હળવો વરસાદ વરસતા રથયાત્રાના પર્વ પર વરસાદે જાણે શુકન સાચવ્યા હતા. વરસાદ ખેંચાતા થિતિત બનેલા ધરતીપુત્રોએ આ વરસાદથી મોટી રાહત અનુભવી છે. વરસાદના આગમન સાથે જિલ્લાના અલગ-અલગ પંથકોમાં મેઘમહેર જોવા મળી હતી. જેમાં વલભીપુર પંથકમાં સવા ઈંચ, પાલીતાણા પંથક અને ઉમરાળા પંથકમાં અડધાથી પોણો ઈંચ તેમજ ગારિયાધાર અને

મહુવા પંથકમાં ૬-૬ મી.મી. વરસાદ પડ્યો હતો. અને ભાવનગર શહેરમાં હળવા ઝાપટા વરસ્યા હતા. વરસાદના આ આગમનથી સમગ્ર વિસ્તારના વાતાવરણમાં ઠંડક પ્રસરી ગઈ છે. ભાવનગર જિલ્લામાં દિવસ અને રાત્રિના તાપમાનમાં ૨ થી ૩ ડિગ્રીનો ઘટાડો નોંધાયો છે, જેનાથી લોકોને ગરમી અને બફારામાંથી છુટકારો મળ્યો છે. હવામાન વિભાગના ઓફિસ મુજબ, ગુરુવારે રાત્રિના સમયે ભાવનગર શહેરમાં બેજનું પ્રમાણ ૭૮% નોંધાયું હતું. આ ઉપરાંત, વાતાવરણમાં સરેરાશ ૧૨ ડિ.મી. પ્રતિ કલાકની ઝડપે પવન ફૂંકાયો હતો. લાંબા વિરામ બાદ વરસાદની ફરી શરૂઆત થતાં ખેતુતોના પાકને જીવંતદાન મળવાની આશા બંધાઈ છે.

ગાળો બોલવાની ના પાડતા આધેડ મહિલા ઉપર હુમલો

ભાવનગર,તા. ૧૭ શહેરના ઘોઘા સર્કલ નજીક શ્રમજીવી અખાડા પાસે ગાળો બોલવાની ના પાડતા ઉશ્કેરાયેલા એક શખ્સે પર વર્ષાઈ મહિલા પર લાડડાના ધોકા વડે જીવલેણ હુમલો કરી ઈજા ધારકી ફરિયાદ નોંધાવતા ઘોઘારોડ પોલીસે ગુનો નોંધી તપાસ હાથ ધરી છે. બનાવ અંગે મળતી માહિતી મુજબ, ગીતાબેન ગોરધનભાઈ ચૌહાણ

પોતાના ઘરે પરિવાર સાથે હાજર હતા ત્યારે તેમની શેરીમાં રહેતો અજય ઉર્ફે રાણો રાહોડ તેમના ઘર પાસે લાડડાનો ધોકો લઈને આવ્યો હતો અને ગાળો બોલવા લાગ્યો હતો. ગીતાબેને તેને ગાળો બોલવાની ના પાડતા અજય ઉશ્કેરાઈ ગયો હતો અને તેમના પર હુમલો કર્યો હતો. ધોકાનો એક ઘા મહિલાને કપાળની ડાબી બાજુ વાગતા તેઓ જમીન પર પટકાઈ ગયા હતા. પરિવારજનો દોડી આવતા મહિલાને

વધુ મારથી બચાવ્યા હતા. હુમલાખોર અજય જતા જતા જાનથી મારી નાખવાની ધમકી આપી ગયો હતો. ઈજાગ્રસ્ત મહિલાને ૧૦૮ એમ્બ્યુલન્સ મારફતે સર.ટી. હોસ્પિટલમાં ખસેડવામાં આવ્યા હતા. આ મામલે ઘોઘારોડ પોલીસ મથકમાં બી.એન.એસ. કલમ ૧૧૫(૨), ૩૫૨, ૩૫૧(૩) અને જી.પી.એ ૧૩૫ હેઠળ ગુનો દાખલ કરી વધુ તપાસ હાથ ધરી છે.

ક.પરા પાસે પાર્ક કરેલા ડમ્પર પાછળ બુલેટ અથડાતા યુવાનનું મોત

ભાવનગર,તા. ૧૭ ભાવનગરના ક. પરા પ્રેસ રોડ પાસે સર્જાયેલા ગંભીર અકસ્માતમાં એક બુલેટ ચાલકનું ઘટના સ્થળે જ કાળમુખું મોત નીપજ્યું હતું. રૂઢાપરી રોડ પર સોનીની વાડી વિસ્તારમાં રહેતા અને સિટી બસમાં ડ્રાઈવર તરીકે ફરજ બજાવતા અબ્બનબીન કરીમભાઈ ઓફથાની (ઉ.વ. ૩૦) પોતાનું બુલેટ મોટરસાયકલ GJ-02-EU-0030 લઈને પસાર થઈ રહ્યા હતા. તે દરમિયાન રોડ સાઈડમાં પાર્ક કરેલા બંધ ડમ્પર



GJ-27-TG-9477 પાછળ બુલેટ ધડાકાભેર અથડાયું હતું. આ અકસ્માતમાં માથા અને ખભાના ભાગે ગંભીર ઈજાઓ થવાના કારણે અબ્બનબીનનું કરુણ મોત નીપજ્યું હતું. આ ઘટના અંગે પોલીસ સાળા સાજીદભાઈ અબેદભાઈ શેખે ફરિયાદ નોંધાવતા ગંડાજળીયા પોલીસે મૃતક ચાલક વિરુદ્ધ બી.એન.એસ. કલમ ૨૮૧, ૧૦૬(૧) અને મોટર વાહન અધિનિયમ હેઠળ ગુનો નોંધી તપાસ હાથ ધરી છે.

ઘોઘા સર્કલ પાસે શ્રમજીવી અખાડા વિસ્તારના બનાવની પોલીસ ફરિયાદ